




आर्थिक वर्ष २०७९/०८० को
नीति तथा कार्यक्रम



मायादेवी गाउँपालिका
गाउँ कार्यपालिकाको कार्यालय
पकडी, कपिलवस्तु
लुम्बिनी, प्रदेश, नेपाल
२०७९ असार १० गते

मायादेवी गाउँपालिकाका सभामा प्रस्तुत २०७९/०८० को नीति तथा कार्यक्रम

मायादेवी गाउँपालिकाका उपाध्यक्षज्यू, वाडा अध्यक्षज्यू, कार्यपालिका सदस्य ज्यू, सभा सदस्य ज्यू, प्रमुख प्रशासकीय अधिकृत, कर्मचारीमित्रहरू विभिन्न संघ, संस्थाका प्रतिनिधिहरू, पत्रकार मित्रहरू, अन्य उपस्थित महानुभावज्यूहरू सम्पूर्णमा हार्दिक अभिवादन । उपस्थित सम्पूर्ण महानुभावज्यूहरूमा मायादेवी गाउँपालिकाको तर्फबाट हार्दिक स्वगत गर्दछु । आज हामी यस मायादेवी गाउँपालिकाबाट नवनिर्वाचित भई हाम्रो पहिलो र यस मायादेवी गाउँपालिकाको स्थानीय सरकारको रूपमा नीति तथा कार्यक्रम निर्माणको छैठौँ वर्षमा प्रवेश गरेका छौ । स्थानीय सरकारको अभ्यासको रूपमा हामी स्वयं आफैलाई समेत परिमार्जन गर्दै गई रहेका छौ ।

यो अवसर जुटाउनका लागि नेपाली आमाका धेरै सपुतहरूले बलिदानि पूर्ण संघर्ष र साहदत प्राप्त शहिदहरू प्रति भावपूर्ण श्रद्धन्जली अर्पण गर्दछु । साथै घाईते र अपांगता भएका व्यक्तिहरू प्रति सम्मान व्यक्त गर्दछु । विभिन्नकाल खण्डमा भएका आन्दोलन र मूलत २००७ को परिवर्तन पछि जनताले आफ्ना प्रतिनिधिहरूबाट बनाएको संविधानबाट शासन गर्ने चाहना दोस्रो संविधान सभाको निर्वाचनबाट संविधान निर्माणले पुरा गरेको छ । हाल मुलुक संघीय लोकतन्त्रिक गणतन्त्रको अभ्यासको चरणमा प्रवेश गरेको छ । अझै केन्द्रीकृत मानसिकता र शासनव्यवस्थापन र खटन पटनमा समस्या रहेको छ । अहिले पनि केन्द्रमुखी कर्मचारीतन्त्र सोच र केन्द्र सरकारले संघीयताको मर्म बमोजिम सम्पादन गर्ने कामको ढिलाईले संघीय लोकतन्त्रिक गणतन्त्रलाई संस्थागत गर्नमा कमी रहने हो कि भन्ने चिन्ता बढेको छ । दिगो विकास मानव अधिकार संस्थागत सुसान पारदर्शिता जवाफदेहिता र कानुनीराज्यविना सुखी नेपाल समृद्ध नेपालको कल्पना पनि गर्न सकिदैन । ३ वटा सरकारले गर्ने कामको देखिने आधारजग भनेको स्थानीय सरकार हो । सिंहदरवारको अधिकार गाउँमा आएको हल्ला भएको छ तर मानसिकता केन्द्रिकृत छ । केन्द्र सरकारले समस्या ऐन, नियम बनाउनु र पर्याप्त आर्थिक भौतिक व्यवस्थापन, अवश्यक कार्यालय व्यवस्थापन र श्रोत साधनको व्यवस्थापन नहुनुले काममा समस्या सृजना भएको छ । जनताका दैनिकदिने सेवाहरू प्रभावित भएका छन । समयमा सेवा दिन कठिन परेको छ । आज विधायकी अधिकार, कार्यपालिका र न्यायपालिकाको अधिकारको प्रयोग गर्ने अधिकार स्थानीय सरकारमा हुनुले जनताले पाउने सेवा सुविधा सुगमता सृजना भएको छ । यो सेवा सुविधा प्रयाप्त छैन ।

आदरणीय यहाँ उपस्थित सभासदस्य ज्यूहरू आज यो अवस्थामा आउनका लागि हामीले एक दशक लामो राजनैतिक संक्रमणबाट द्वन्दको रूपान्तरण र २०७२ को संविधान घोषणाले आज नयाँयुगको थालनी भएको छ । संघीयताको आफ्नै मौलिक अभ्यासको शुरुवात हामीले गरेका छौ । लोकतान्त्रिक गणतन्त्रलाई संस्थागत गर्ने जिम्मेवारी र कमिकमजोरी सच्चाउदै अगाडी बढने प्रयास सबैबाट हुन जरुरी रहेको छ । यस गाउँपालिकाको समग्र विकासको लागि आ.ब. २०७९/०८० को बार्षिक नीति तथा कार्यक्रम यस सम्मानित सभा समक्ष प्रस्तुत गर्न पाउदाँ गौरवान्वित छु ।

यस अवसरमा सभासदस्य ज्यूहरू लगाउत गाउँपालिकालाई विभिन्न कार्यमा साथ र सहयोग गर्नु हुने सम्पूर्ण मायादेवी गाउँपालिकाका आदरणीय आमाबुवा, दिदि-बहिनी तथा दाजु भाईहरू निर्वाचित सम्पूर्ण जनप्रतिनिधि एवं क्रियाशिल राजनैतिक दलहरू तथा सामाजिक विकास अभियन्ताहरूको पूर्ण सहयोग रहने विश्वास लिएको छु ।

सभासदस्यहज्यूहरू अब मा यस मायादेवी गाउँपालिकाकै आ.ब. २०७९/०८० को नीति तथा कार्यक्रम प्रस्तुत गर्न अनुमति चाहन्छु । स्थानीय तहकै दोस्रो कार्यकालको निर्वाचन पश्चात पहिलो र यो गाउँपालिकाको स्थापना भएको छैठौँ वर्षमा प्रवेश भएको छ । यस सन्दर्भमा गाउँपालिकाको भौगोलिक क्षेत्र, नागरिकले प्रत्येक्ष अनुभुत गर्ने योजना तर्जुमा गर्नुको साथै कार्यन्वयमामा प्रत्येक्ष सहभागी गराउने, माग र औचित्यमा आधारित विकास राष्ट्रले बोकेको सहस्रब्दी लक्ष्य दिगो विकास का सुचकहरूमा आधारीत गतिविधिहरू संचालन गरि यस क्षेत्रको जनताको शिक्षा स्वास्थ्य क्षेत्रको विकास गर्नुको साथै स्वरोजगार तथा आय-आर्जनमा बृद्धि हुने किसिमका कार्यक्रम संचालन गरि गरिबी न्यूनिकरण गर्ने प्रमुख निति लिएको छु ।

आदरणीय महानुभावहरू,

आगामी आर्थिक वर्षमा मायादेवी गाउँपालिका नेपालको संविधान २०७२ को प्रचलित कानून तथा नीति नियम र कार्यविधिहरू अनुसरण गर्दै सो सम्बन्धि निति तथा कार्यक्रमको लागि निम्न प्रस्ताव पेश गरेको छु।

१ आर्थिक विकास

१.१ कृषि/ पशु

- १.१.१. गाउँपालिको भूगोल, माटोको गुण क्षमता र अवस्था अनुसार कृषि शाखाको सिफारिसमा बल्क र पाकेट क्षेत्र निर्धारण गरि वाली सिफारिस गर्ने छ।
- १.१.२ कृषिको उत्पादकत्व बृद्धि गर्न उन्नत विउ तथा मलखादका व्यवस्थापन गर्ने, सिचाई कुलो निर्माण तथा मर्मत गरिने छ।
- १.१.३ युवाहरूलाई कृषिमा आकर्षण बढाउन व्यवसायिक हाईजेनिक टनेल खेति बेमौसमी तरकारी खेति तथा नगदेवालीको लागि आवश्यक अनुदानको व्यवस्था गरिने छ। साथै युवा स्वरोजगार कार्यक्रमको लागि बजेट व्यवस्थापन गरिनेछ।
- १.१.४ कृषि तथा पशुजन्य उत्पादनलाई प्रसोधन गरि मुल्यबृद्धि श्रृंखलामा मा रुपन्तरण गरि बढी भन्दा बढी लाभ लिने कार्यक्रम संचालन गरिनेछ।
- १.१.५ पशु विमा तथा वालिविमा कार्यक्रमलाई अभियानको रुपमा संचालन गरिने छ।
- १.१.६ परम्परागत खेति प्राणलीलाई विस्थापित गरि नगदे वाली र उन्नतजातका पाशुपालनमा जोड दिनेछ।
- १.१.७ उत्पादित कृषि तथा पशुजन्य उत्पादनको लागि उचित मूल्यको बजारको खोजि गर्न आवश्यक पहल गरिने छ।
- १.१.८ खाद्यसुरक्षाको अधिकारलाई पूर्णरुपमा कार्यान्वयन गर्ने योजना निर्माण गरिने छ। र कृषि लाई क्रमशः आधुनिकिकरण गरिदै लागिनेछ।
- १.१.९ साना किसान सहकारी संस्थामा बढी भन्दा बढी किसानलाई आबद्ध गरि सो संस्था मार्फत आय आर्जत तथा स्वरोजगार कार्यक्रम संचालन गरिने छ।
- १.१.१० न्यून आय भएका व्यक्तिहरूको जिवनस्तर सुधार गर्न सामुहिक पशुपालन तथा कृषि उत्पादनलाई जोडदिईने छ।
- १.१.११ कृषिमा अनुदानको व्यवस्थालाई कार्य योजना बनाई लागु गरिने छ।
- १.१.१२ हिउँदे वर्षे बहुवर्षे घासको विउँ अनुदानमा वितरण गरिनेछ।
- १.१.१३ पशु नश्ल सुधारका लागि कृतिम गर्वधान कार्यक्रमलाई व्यवस्थित रुपमा संचालन गरिनेछ।

१.२ उद्योग तथा बाणिज्य

- १.२.१ यस गाउँपालिका क्षेत्र भित्र साना तथा मझौला उद्योग स्थापना गर्नको लागि प्रोत्साहन गरिने छ।
- १.२.२ यस गाउँपालिका भित्र संचालनमा रहेका विभिन्न व्यपार तथा व्यसाय दर्ताका लागि प्रत्येक वडामा घुमति शिविर सञ्चालन गरिनेछ।
- १.२.३ कृषि उत्पादन गर्ने उद्योगलाई अनुदान तथा सहयोग उपलब्ध गराउन विभिन्न निकायमा सिफारिस गरिनेछ।

१.३ पर्यटन

- १.३.१ यस मायादेवी गाउँपालिका भित्र रहेका विभिन्न मठ, मन्दिर, गुम्वा, मस्जिदको संरक्षण गर्नको लागि आवश्यक पहल गरिने छ।
- १.३.२ यस गाउँपालिकाको भित्र रहेको सिसहनियाकोटको संरक्षण तथा सम्बर्धन गरी पर्यटकीय क्षेत्रमा विकास गरिने छ।
- १.३.३ यस मायादेवी गाउँपालिका भित्र रहेका धार्मिकस्थलहरूको भौतिक विकासको लागि आवश्यक पहल गरिनेछ।

१.४ सहकारी

- १.४.१ कृषि तथा पशु सहकारी स्थापना गर्न आवश्यक पहल गरिनेछ ।
१.४.२ सहकारी संस्थालाई लेखा व्यवस्थापन सम्बन्धि तालिम प्रदान गरिनेछ ।

१.५ वित्तिय क्षेत्र

- १.५.१ सा-साना सहकारीहरूलाई एकिकृत गराई पुजी बृद्धी मार्फत ग्रामिण क्षेत्रमा प्रभावकारी सेवाका लागि पहल गरिनेछ ।
१.५.२ गाउँपालिका भित्र विभिन्न क र ख वर्गका वित्तिय संस्थाहरू स्थापना गर्न आवश्यक पहल गरिनेछ ।

२ सामाजिक विकास

२.१ शिक्षा

- २.१.१ यस मायादेवी गाउँपालिका भित्र प्राविधि शिक्षालय स्थापन गर्न आवश्यक पहल गरिनेछ ।
२.१.२ गाउँपालिका भित्रका विद्यालयहरूमा विद्यार्थी संख्याको अनुपातमा शिक्षक दरबन्दीको व्यवस्था गर्न शैक्षिक व्यवस्थापन कोष स्थापना गरिने छ ।
२.१.३ पढन जाने उमेरका विद्यालय बाहिर रहेका सम्पूर्ण बालबालिकाहरूलाई विद्यालयमा ल्याउनको लागि सतप्रतिशत भर्ना अभियान संचालन गरिनेछ ।
२.१.४ यस गाउँपालिका भित्र रहेका सम्पूर्ण विद्यालयहरूमा मातृ भाषामा शिक्षा उपलब्ध गराउन प्रोत्साहन गरिनेछ ।
२.१.५ सम्पूर्ण विद्यालयहरूमा बालमैत्री अपाङ्गमैत्री तथा वातावरणमैत्री पूर्वाधार निर्माणलाई अघि बढाईनेछ ।
२.१.६ शैक्षणिक गुणस्तर बृद्धि गर्न व्यवस्थापकीय पक्षलाई चुस्तदुरुस्त बनाउन वि.व्य.समितिका पदाधिकारीहरूलाई क्षमता र नेतृत्व विकास तालिम प्रदान गरिनेछ ।
२.१.७ शैक्षिक गुणस्तर बृद्धि गर्न विद्यार्थीहरूको नियमित क्षमता परिक्षण एवम शैक्षिक उपलब्धीको आधारमा विद्यालयहरूलाई पुरस्कृत र अनुदानको व्यवस्था गरिनेछ ।
२.१.८ प्राविधि शिक्षालय संचालन गरि पठनपाठन गराउन ईच्छुक विद्यालयहरूलाई अनुदान सहयोगको व्यवस्था गरिनेछ ।
२.१.९ शिक्षक दरबन्दी मिलान तथा व्यवस्थापन गरिनेछ ।
२.१.१० आगामी आर्थिक बर्ष देखि लागु हुने गरि दलित तथा अतिपिन्न जेहेन्दार बालबालिकाहरूका लागि उच्च शिक्षा अध्ययनकोष स्थापना गरिनेछ ।
२.१.११ शिक्षाको गुणस्तर विकास गर्न शिक्षकलाई समय सन्दर्भिक तालिम उपलब्ध गराईनेछ ।
२.१.१२ विद्यालयहरूलाई सूचना र प्राविधि मैत्री बनाउदै लैजाने नीतिलाई कायम गरिनेछ ।
२.१.१३ बाल शिक्षा तथा शिक्षकहरूको पेशागत हितलाई ध्यानमा राखि निजहरूको सुविधा बृद्धि तर्फ आवश्यक व्यवस्था गरिनेछ ।
२.१.१४ गाउँ शिक्षा योजना स्थानीय पाठ्यक्रम विकास प्रतिभा पहिचान जस्ता कार्यक्रमको साथै विद्यालयमा शौचालय सरसफाई र खानेपानीको व्यवस्थापनमा जोड दिईनेछ ।
२.१.१५ मदरसाहरूलाई आवश्यकता अनुसार मूल प्रवाहीकरणमा ल्याउने र तह बृद्धि गर्ने तथा अध्ययनरत विद्यार्थीहरूका लागि आवश्यक पाठ्यपुस्तकहरू तथा स्वयंसेवक शिक्षकको व्यवस्थापन गरिने नितिलाई अवलम्बन गरिनेछ ।
२.१.१६ किशोरी शिक्षालाई प्रोत्साहन गरिनेछ ।
२.१.१७ बाल केन्द्रित शिक्षण सिकाई क्रियाकलाप तथा बालमैत्री विद्यालय निर्माण गर्न नीति ल्याईनेछ ।
२.१.१८ विद्यालय अनुमति तथा स्तरउन्नती कार्यलाई नियमानुसार अगाडी बढाईनेछ ।
२.१.१९ विद्यालयस्तरीय अतिरिक्त क्रियाकलापहरू संचालन गरिनेछ ।
२.१.२० यस गाउँपालिका भित्र क्याम्पस स्थापना संचालन गर्नको लागि संघ तथा प्रदेश सरकारमा पहल गरिनेछ ।
२.१.२१ प्रदेश तथा स्थानीय शासन सहयोग कार्यक्रम अन्तर्गत स्थानीय तहमा नविनतम साझेदारीकोष संग सहकार्य गरि

शिक्षा स्वास्थ्य कृषि खानेपानी भौतिक तथा सामाजिक विकासका योजना संचालन गरिनेछ ।

२.२ स्वास्थ्य

- २.२.१ विश्वभार माहामारीका रूपमा देखापरेको कोरोना भाईरस कोभिड-१९ को रोक थाम तथा नियन्त्रण गर्ने निति अवलम्बन गरिनेछ ।
- २.२.२ सबै स्वास्थ्य संस्थामा चौमासिक रूपमा आवश्यक निशुल्क औषधीको व्यवस्थापन गरिनेछ ।
- २.२.३ सबै वडामा बर्थिङ्ग सेन्टर स्थापना गर्ने निति अवलम्बन गरिनेछ ।
- २.२.४ गाउँपालिका भित्र विभिन्न ठाउँमा स्वास्थ्य सम्बन्धी विभिन्न निशुल्क शिविरहरु संचालन गरिनेछ ।
- २.२.५ घरमा हुने प्रसुतीलाई शुन्यमा पुर्याउने लक्ष्य राखि महिला तथा स्वमसेविकाहरुलाई कार्य सम्पादनमा आधारीत प्रोत्साहन प्रदान गरि अभियान संचालन गरिनेछ ।
- २.२.६ पोषण सम्बन्धी कार्यक्रम संचालन गरिनेछ ।
- २.२.७ प्रत्येक वडामा योग शिविर आर्युवेद स्वास्थ्य शिविर संचालन गरिनेछ ।
- २.२.८ विद्यालयमा अध्ययनरत छात्राहरुका लागि स्यनेटरीपैड निशुल्क वितरण गरिनेछ ।
- २.२.९ खोपयुक्त गाउँपालिकालाई दिगो बनाई राख्न र कुपोषणको पहिचान गरि शिघ्र कुपोषण न्युनिकरण कार्यक्रम संचालन गरिनेछ ।
- २.२.१० महिलाहरुको लागि स्तन, पाठेघर सम्बन्धि क्यान्सर उपचार गर्ने नीति लिईनेछ ।
- २.२.११ आयुर्वेद कार्यालयको भवन निर्माण कार्य गर्न डिपियार तयार गरिनेछ ।
- २.२.१२ आयुर्वेद गाउँघर क्लिनिक संचालन कार्यक्रमलाई निरन्तरता दिईनेछ ।
- २.२.१३ बहुक्षेत्रीय पोषण कार्यक्रम अन्तर्गत हजार दिनका आमाहरुलाई विभिन्न किसिमका पोषण तथा खानेपानी सामाग्री उपलब्ध गराउने नीति लिनेछ ।

२.३ खानेपानी तथा सरसफाई

- २.३.१ स्वच्छ र सुन्दर गाउँ स्वस्थ जिवनको आधारलाई मुर्तरूपदिन गाउँपालिका भरि स्वच्छ खानेपानीको आभाव भएका टोलबस्तीहरुमा खानेपानीको आवश्यक व्यवस्था मिलाईनेछ ।
- २.३.२ सामाग्री सहित सरसफाई कर्मीको व्यवस्थापन गरिनेछ ।
- २.३.३ खानेपानी शुद्धिकरण वारे जनचेतना मुलक कार्यक्रम संचालन गरिनेछ ।
- २.३.४ सरसफाई सम्बन्धि विभिन्न चेतना मुलक कार्यक्रम संचालन गरिनेछ ।
- २.३.५ पानी परिक्षण गर्ने व्यवस्था मिलाईनेछ ।
- २.३.६ पूर्ण सरसफाई युक्त मायादेवी गाउँपालिका वनाउन विभिन्न किसिमका साझेदारी कार्यक्रमलाई अगाडी बढाईने निति अवलम्बन गरिनेछ ।
- २.३.७ विभिन्न सर्वजनिकस्थानमा सर्वजनिक शौचालयको निर्माण तथा व्यवस्थापन गरिनेछ ।

२.४ संस्कृतिक प्रवर्द्धन

- २.४.१ गाउँपालिका भित्रका मठ मन्दिर गुम्बा चर्च मस्जिदहरु संरक्षणको लागि आवश्यक कार्य गरिनेछ ।
- २.४.२ भाषा कला संस्कृतिको संरक्षण र सम्वर्धनको लागि बिशेष कार्यक्रम संचालन गरिनेछ ।

२.५ लैंगिक समानता सामाजिक न्याय तथा सामावेशिकरण

- २.५.१ एकल तथा विपन्न महिलाहरुलाई आयआर्जन तथा सिपमुलक कार्यक्रम संचालन गर्न बजेटको व्यवस्थापन गरिनेछ ।
- २.५.२ महिला सशक्तिकरण कार्यक्रम घरेलु हिंसा लगायत सबै प्रकारका हिंसा र विभेदहरुको अनत्य गर्नको लागि कार्यक्रम

संचालन गर्न बजेटको व्यवस्था गरिनेछ ।

२.५.३ जेष्ठ नागरिकहरूलाई सम्मानका साथै नियमित स्वास्थ्य जाँच गर्न व्यवस्था मिलाईनेछ ।

२.६ खेलकुद विकास

२.६.१ खेलकुदको माध्यमबाट स्वास्थ्य युवा जनशक्तिको निर्माण गरि मायादेवीको विकासको प्रयास गरिनेछ ।

२.६.२ वडा तथा गा.पा. स्तरीय खेलकुद प्रतियोगिताहरू युवाहरूको चाहना अनुरूप संचालन गरिनेछ ।

२.७ बालबालिका

२.७.१ बाल क्लवहरूलाई नेतृत्व तालिम संचालन गरिनेछ ।

२.७.२ वडा स्तरीय गाउँ बाल संरक्षण तथा संम्वर्धन समितिलाई अभिमुखिकरण कार्यक्रम संचालन गरिनेछ । तथा आवश्यकता अनुसार सहयोगको नीति लिईने छ ।

२.७.३ SEE परिक्षामा उच्च अंक ल्याउने एक छात्र र एक छात्राको लागि प्रोत्साहन स्वरूप अध्यक्ष पुरस्कारको व्यवस्था गरिनेछ ।

२.७.४ फरक क्षमता भएका बालबालिकाहरूलाई शिक्षाको लागि सम्बन्धित ठाउँमा पुग्नयाउने नीति लिनेछ ।

२.७.५ बालविवाह जस्ता रुढिवादी प्रथाको अन्य गर्न सामाजिक जनचेतना अभिवृद्धि गरिने छ ।

२.८ महिला

२.८.१ समृद्ध समाज निर्माण गर्न महिला शिक्षालाई विशेष ध्यान दिनको लागि चेतनामूलक कार्यक्रम संचालन गरिने छ ।

२.८.२ महिलाहरूको आय आर्जनको लागि विभिन्न कार्यक्रम सञ्चालन गरिनेछ ।

२.८.३ मिला हिंसा, दाइजो प्रथा कुरिति तथा अंधविश्वास रोक्नको लागि विशेष कार्यक्रम संचालन गरिने छ ।

२.९ अपाङ्ग (फरक क्षमता भएका)

२.९.१ फरक क्षमता भएका व्यक्तिहरूलाई समय-समयमा अपाङ्गता परिचयपत्र विवरण कार्यलाई निरन्तरता दिईने छ ।

२.९.२ फरक क्षमता भएकाहरूलाई आवश्यकता अनुसारको सहयोग सामाग्री उपलब्ध गराउने नीति लिने छ ।

२.९.३ फरक क्षमता भएकाहरूको रोजगारीको लागि विशेष प्राथमिकता दिईने छ ।

२.९.४ फरक क्षमता भएका व्यक्तिहरूका शिक्षाका लागि विशेष जोड दिने छ ।

२.९.५ फरक क्षमता भएका व्यक्तिहरूलाई विभिन्न किसिमका तालिम प्रदान गरिने नीति लिने छ ।

२.१० मधेशी, मुस्लिम, लोपोन्मुख, आदीवासी तथा पिछडावर्ग

२.१०.१ कानुनीहक अधिकार सम्बन्धि अभिमुखिकरण कार्यक्रम संचालन गरिनेछ ।

२.१०.२ विपन्न मधेशी , मुस्लिम लोपोन्मुख, आदीवासी लगायतका पिछडावर्गको उत्थानका लागि विभिन्न आयमुलक कार्यक्रम सञ्चालन गरिने छ ।

२.१०.३ सबै वर्गहरूको धर्म संस्कृतिलाई जोगेर्न गर्ने नीति लिनेछ ।

२.१०.४ विभिन्न पर्व तथा दिवसहरू मनाउनको लागि आवश्यक बजेट व्यवस्था गरिने छ ।

२.११ जेष्ठ नागरिक

२.११.१ जेष्ठ नागरिक सम्मान तथा सामाग्री वितरण कार्यक्रम संचालन गरिने छ ।

२.१०.२ जेष्ठ नागरिकहरूको स्वास्थ्य परिक्षणको लागि घुम्ती सिविर संचालन गरिने छ ।

२.१२ युवा

२.१०.१ गाउँपालिकाको युवा नीति बनाईने छ ।

२.१०.२ युवाहरूको लागि विभिन्न किसिमका सिप तथा रोजगारी मुलक कार्यक्रम संचालन गरिने नीति लिईने छ ।

३ पूर्वाधार विकास

- ३.१ गाउँपालिकाको पूर्वाधार विकासका लागि गुरुयोजना निर्माण कार्य अगाडी बढाईने छ ।
- ३.२ गाउँपालिका क्रमागत योजनालाई निरन्तरता दिइनेछ साथै कोभिड १९ लाग्यतका विभिन्न कारणले सम्पन्न हुन नसकेका सम्पूर्ण योजना तथा कार्यक्रमहरूलाई आ.ब.२०७९/८०मा संचालन हुनेगरी प्रथमिकता दिइनेछ । साथै सिलबन्दी दरभाउपत्र तथा बोलपत्र अह्वान गरि सम्पन्न हुन नसकेका योजना म्याद थप गरि अगामि आ.ब.मा सम्पन्न गरिने निति अवलम्बन गरिनेछ ।
- ३.३ जिल्ला समान्व समिति, प्रदेश सरकार, संघीय सरकारको समपुर र विशेष अनुदानको रुपमा प्राप्त योजनाहरूको सम्पन्न गराउन आवश्यक पहल गरिनेछ ।
- ३.४. पूर्वाधार विकासमा अन्य सरकारी गैरसरकारी राष्ट्रिय तथा अन्तर्राष्ट्रिय संघ संस्थाहरु संग साझेदारी योजना कार्यान्वयन गर्ने नीतिलिनेछ ।
- ३.५ बस्ती विकास तथा भवन निर्माण आचार संहिता पूर्णरुपमा पालना गरिनेछ ।
- ३.६ व्यवस्थित वस्ति विकासकालागि आवश्यक पहल गरिनेछ ।
- ३.७ सडक आधिकार क्षेत्रको पालना हुने गरिपक्की संरचना तथा घर निर्माण गर्दा नक्सा पास कार्यलाई व्यवस्थित बनाईने छ ।
- ३.८ बैकल्पिक उर्जा प्राविधिलाई प्राथमिकता दिई बजेट विनियोजन गरिनेछ
- ३.९ आठवाटै वडाहरूमा डिप टुयूवेल जडान गरिने निति अवलम्बन गरिनेछ ।
- ३.१० सडक कालोपत्रे गर्दा बस्ती बजार क्षेत्रमा अनिवार्य रुपमा नाला निर्माण गर्ने र सम्बन्धित सडकको राइट अफवे सडकको नाम र विवरण जानकारी गराउन होडिङ्ग बोर्डको व्यवस्था मिलाईनेछ ।
- ३.११ सोलारप्यनल सहितको सडक बत्ती जडान कार्य गरिनेछ ।
- ३.१२ एकद्वार नीतिको अवलम्बन गरिनेछ ।
- ३.१३ गाउँपालिकाको एक वडामा कम्तीमा एक वटा रणनितिक योजना संचालन गर्ने नीति अवलम्बन गर्ने छ ।
- ३.१४ सडकहरूको मर्मत सुधार तथा स्तरोन्नती कार्य गर्न मर्मत सम्भार कोषको स्थापनाका लागि आवश्यक रकम विनियोजन गरिनेछ ।
- ३.१५ गाउँपालिका क्षेत्र भित्र रहेका सडकहरूमा क्रमागत रुपमा कालोपत्रे गर्ने कार्यलाई निरन्तरता कायत गरिनेछ र सोका लागि विशेष प्राथमिकामा राखी पर्याप्त बजेटको व्यवस्था मिलाउन संघीय एवं प्रदेश सरकारका साथै सम्बन्धित निकायहरु संग पहल गरिनेछ ।
- ३.१६ विपन्न घर परिवारहरूको लागि लक्षित कार्यक्रम फुसको छानो हटाई टिनको छाना लगाउने र जनता आवास कार्यक्रमका लागि आवश्यक पहल गरिने छ ।
- ३.१७ यस गाउँपालिका भित्र रहेका अधुरो योजनालाई प्रथमिकतामा राखि अगामि आ.ब.मा सम्पन्न गर्न आवश्यक बजेको व्यवस्था गरिनेछ ।
- ३.१८ समग्र मायादेवी गाउँपालिकाको पूर्वाधार विकास कार्यक्रम अन्तर्गत निर्माणधिन १५ शैयाको अस्पताल प्रशासकीय भवन र अन्य आवश्यक संरचनाहरूको निर्माण कार्यलाई निरन्तरता दिइनेछ ।
- ३.१९ गाउँपालिकास्तरीय योजनाहरु सञ्चालन गर्दा बढी जन-सहभागीता जुटाउन सक्ने योजना तथा क्रमागत योजनाहरूलाई प्राथमिकता दिई सञ्चालन गरिने छ ।

४ वातावरण तथा विपत व्यवस्थापन

४.१ विपत व्यवस्थापन

- ४.१.१ वातावरण तथा विपत व्यवस्थापन समिति गठन तथा विपत व्यवस्थापन कार्ययोजना निर्माण गरि विपत व्यवस्थापनकोष स्थापना गरि विपद व्यवस्थापन कार्य अघि बढाईनेछ ।
 - ४.१.२ आपतकालिन उदार कार्यलाई प्रभावकारी बनाउन स्थानीय युवा तथा सुरक्षा निकाय र रेडक्रस लगायत सरोकारवालाहरूको सहभागितामा गाउँपालिकास्तर र वडा स्तरमा आपतकालिन उदार तथा सहयोग समिति गठन गरिनेछ ।
 - ४.१.३ विपतको आवस्थामा तत्काल राहत र पुर्ननिर्माण कार्य संचालन गर्न विपद व्यवस्थापन कोषमा आवश्यक बजेट व्यवस्थापन गरिनेछ ।
 - ४.१.४ गाउँपालिका भित्र रहेका पोखरी ताल इनारहरूको संरक्षणको लागि आवश्यक बजेटको व्यवस्थापन गरिनेछ ।
- ### ४.२ वातावरण
- ४.२.१ गाउँपालिकास्तरमा निर्माण गरिने सबै योजनाहरू वातावरणमैत्री बनाई वातावरण संरक्षणमा जोडदिनेछ ।
 - ४.२.२ वातावरण संरक्षण सम्बन्धि कार्यक्रम संचालन गरिनेछ ।
- ### ४.३ फोहरमैला व्यवस्थापन
- ४.३.१ सरसफाई सम्बन्धि जनचेतनामुलक कार्यक्रम संचालन गर्नेछ र जथाभावी फोहर गर्न जो सुकैलाई दण्ड जरिवाना गरिने नीति लिनेछ ।
 - ४.३.२ सरकारी गैरसरकारी कार्यालय, बाक्लो वस्ती, टोल बजारवाट निस्केको फोहरलाई गाउँपालिकावाट फोहर संकलन गरि उचित व्यवस्थापन गरिनेछ ।

५ संस्थागत विकास तथा सेवा प्रवाह

- ५.१.१ गाउँपालिकाको निश्चित क्षेत्रहरू गाउँपालिका कार्यालय वडा कार्यालयहरू र पर्यटकिय क्षेत्रहरूमा Free wi fi Zone बनाउने लक्ष्य अनुरूप सम्बन्धित निकाय संग समन्वय गरि सो कार्यलाई अगाडी बढाईने छ ।
- ५.१.२ गाउँपालिका क्षेत्रभित्रका सुरक्षा निकायको कार्यलाई सहजिकरण गर्न गाउँपालिकाको श्रोत साधनले भ्याए सम्म आवश्यकता हेरी आवश्यक भौतिक तथा अन्य प्राविधिक सहयोग उपलब्ध गराइने निति लिनेछ ।
- ५.१.३ गाउँपालिका क्षेत्र भित्र रहेका बैंक तथा वित्तिय संस्था तथा सहकारी संस्था आदीलाई समय समयमा लोककल्याणकारी कार्यका लागि परिचालन गराउने नीति लिनेछ ।
- ५.१.४ गाउँपालिकाका विविध गतिविधिहरूको सबै गाउँपालिकावासीहरूमा जानकारी गराई सुशासन अभिवृद्धि गर्न गाउँ मोबाईल एपको प्रयोग गरिनेछ ।
- ५.१.५ सेवा प्रवाहलाई अझै व्यवस्थित छिटो छरितो र सेवाग्राहीमैत्री बनाउन कर्मचारीहरूमा सेवा गर्ने भावनाको विकास गराइनेछ ।
- ५.१.६ मायादेवी गाउँपालिकालाई सुशासनमैत्री गाउँपालिकाको रूपमा स्थापित गर्नका लागि भ्रष्टाचारमा शुन्य सहनशिलताको निति प्रभावकारी रूपमा अगाडी बढाइने छ । साथै सबै वडामानागरिक वडापत्र कर दर सम्बन्धि विवरणहरूलाई Digitalized प्राविधिमाफत नागरिकहरूलाई सुसुचित गराईनेछ ।
- ५.१.७ गाउँपालिका कार्यालय मताहतमा रहेका सबै वडा कार्यालयहरूमा सुशासन युक्त बनाउन सम्पादन भएका काम कारवाहीहरूको सन्दर्भमा वर्षमा कम्तीमा एक पटक सार्वजनिक सुनुवाई कार्यक्रम सञ्चालन गरिने छ ।
- ५.१.८ गाउँपालिकाका सम्पूर्ण कर्मचारीहरू जनप्रतिनिधि निर्माण समितिका पदाधिकारी संघ संस्था गाउँपालिका अन्तर्गतका विभिन्न समूहका पदाधिकारीहरूलाई नेतृत्व क्षमता विकास कानुन तथा काम कर्तव्य र अधिकार सम्बन्धि भ्रमण गोष्ठी

- तालिम सेमिनार अभिमुखिकरण कार्यक्रम संचालन गरिने छ ।
- ५.१.९ गाउँपालिकाको स्विकृत रिक्त दरबन्दीमा आवश्यकता अनुसार कर्मचारीको व्यवस्थापन गर्न नियमानुसार करारमा पदपूर्ती गरिदै लगिनेछ ।
- ५.१.१० कार्यालयको अभिलेख तथा व्यवस्थापनलाई चुस्तदुरुस्त बनाई प्राविधिक मैत्री एवाम सबै वडा कार्यालयलाई विद्युतिय सुशासनमा आवद्ध गरिनेछ ।
- ५.१.११ आवश्यकता अनुसार गाउँपालिकामा कार्यरत सम्पूर्ण कर्मचारीहरूलाई उपयुक्त तालिमहरूको व्यवस्था तथा सञ्चालन गरि दक्ष बनाउने नीति लिने छु ।
- ५.१.१२ गाउँपालिका भित्र रहेका वडा कार्यालय सामुदायिक मा.वि. विद्यालय लगायतका मुख्य-मुख्य चोकमा सि.सि.टी.भी. क्यमरा जडान गरि गाउँपालिकाको काम कारवाहीलाई प्रभावकारी रूपमा संचालनमा ल्याईनेछ ।
- ५.१.१३ गाउँपालिकाको कार्यालयमा योजना तथा जिन्सी सम्बन्धि साफ्टवेयर लागु गरिनेछ ।
- ५.१.१४ अनलाईन राजस्व संकलनको व्यवस्थालाई प्रभावकारी संचालन तथा कार्यन्वयनमा ल्याईनेछ ।
- ५.१.१५ गाउँपालिकाको स्रोत र सम्भाव्यता अध्यय गरि स्थानीयतहको आय बृद्धि गर्ने कार्यक्रम संचालन गरिनेछ ।
- ५.१.१६ गाउँपालिकाको स्रोत नक्सा तयार गरिनेछ । गाउँपालिकाको गरिबी नक्साकन र बस्तुगत विवरण समेत तयार गरिनेछ ।
- ५.१.१७ सबै विषयगत विस्तृत परियोजना तयार गरि साझेदारीमा संघ तथा प्रदेशको बजेट प्राप्त गर्न आवश्यक कार्य गर्ने छ ।
- ५.१.१८ जनप्रतिनिधि तथा कर्मचारीहरूको क्षमता विकास कार्यक्रमलाई निरन्तरता दिईनेछ ।
- ५.१.१९ स्थानिय पत्रकारहरूको क्षमता विकासका क्रियाकलाप संचालन गरिनेछ ।
- ५.१.२० सार्वजनिक सुनुवाई सामाजिक लेखापरिक्षण तथा सार्वजनिक लेखापरिण कार्यक्रमहरूलाई निरन्तरता दिईने छ ।
- ५.१.२१ अनुगमन तथा मूल्याङ्कन प्रणालीलाई प्रभावकारी बनाउन सूचकसहितको अनुगमनको ढाचाँ तयार गरिनेछ ।
- ५.१.२२ सामाजिक सुरक्षा भत्ता वितरण प्रणालीलाई बैंक मार्फत भुक्तानी दिने व्यवस्थालाई निरन्तरता दिईनेछ र बैंक संगको समन्वयमा असक्त जेष्ठ नागरिक तथा पूर्ण अपाङ्गहरूलाई घरमै पुगेर वितरण गर्ने व्यवस्था मिलाईनेछ ।
- ५.१.२३ नेपाल सरकारको नीति अनुरूप पेशकी शुन्य नीति अवलम्बन गरिनेछ ।
- ५.१.२४ पेशकी बेरजु फछ्यौट कार्यलाई प्रथमिकता दिई न्यूनिकरण गरिनेछ ।
- ५.१.२५ कार्यालय कल रिसिभर फोन र ईन्टरकमको व्यवस्था मिलाईनेछ ।
- ५.१.२६ सर्पदंश लगायतका विषयमा सूचना सन्देशमूलक होडिङ्गबोर्ड चोक बजार तथा चौरहामा लगाई जनधनको क्षति हुनवन्ट बचाईनेछ ।
- ५.१.२७ उत्कृष्ट कार्य गर्ने र कार्यालयमा नियमित हुने कर्मचारीलाई प्रोत्साहन/पुरस्कृत गरिनेछ ।
- ५.१.२८ गाउँपालिका भित्र विद्युतिकरणमा बिशेष जोड दिदै अति गरिब विपन्न घरपारिवार दलित सिमान्कृत वर्गलाई निःशुल्क विद्युत मिटर वितरण गर्ने नीति लिईनेछ ।
- ५.१.२९ मुस्कान सहितको सेवा दिईने छ ।
- ५.१.३० गाउँपालिकाको निर्णय कार्यन्वयन विकास निर्माणमा समन्वय र अन्य आवश्यक कार्यमा परिचालन गर्ने गरि नगर प्रहरी भर्ना तथा परिचालन गर्न नीतिगत व्यवस्था गरिनेछ ।
- ५.१.३१ आवश्यकता, औचित्य तथा मूल्याङ्कनका आधारमा कर्मचारीको व्यवस्थापन गरिने छ ।

६ प्रधानमन्त्री रोजगार कार्यक्रम

- ६.१.१. देशमा विद्यमान वेरोजगारीदर कम गर्नका लागि आवेदन आह्वान गरि रोजगारसेवा केन्द्रमा सूचिकृत गरिनेछ ।
- ६.१.२ COVID-19 को कारणबाट बैदेशिक रोजगारमा जनानपाएका तथा विदेशबाट फर्किन बाध्य भएका व्यक्तिहरूलाई सूचिकृत गरि विशेष प्राथमिकता साथ रोजगारी प्रदान गरिनेछ ।
- ६.१.३ संबैधानिक अधिकारहरूको अधिकतम प्रयोग गर्दै एक घर/एक रोजगारको नीति निर्माणका लागि संघीय सरकार र प्रदेश सरकार संग पहल गरिने छ ।
- ६.१.३ संघ तथा प्रदेश सरकारले ल्याएको रोजगार मुलक कार्यक्रममा अपनत्व कायम गर्दै रोजगारीका क्षेत्र विस्तार गरिने छ ।
- ६.१.४ बैदेशिक रोजगारबाट फिर्ता आएका श्रमिकहरूको सिप पहिचान गरि स्वरोजगार मूलक कार्यमा संलग्न स्थानीय युवा उद्यामीहरूलाई प्रोत्साहित गरिनेछ ।
- ६.१.५ पालिकास्तरीय विकास निर्माणका योजनाहरूमा आवश्यक श्रमिकहरूको लागि रोजगारसेवा केन्द्रमा सूचिकृत वेरोजगार व्यक्तिहरूलाई प्राथमिकता दिनेछ ।
- ६.१.६ महिला तथा पुरुष कामदारहरूलाई हरेक काममा सामान ज्यला उपलब्ध हुने गरि नीतिगत व्यवस्था कायम गरिनेछ ।
- ६.१.७ यस गाउँपालिका भित्र बासोबास गर्ने अतिविपन्न परिवारहरूको पहिचान गरि न्युनमत आवश्यकताबाट बञ्चित नहोउन उद्देश्यले अन्तरिक रोजगारी वा स्वरोजगारीमा संलग्न गराउने कार्यलाई पहिलो प्राथमिकता दिईनेछ ।
- ६.१.८ व्यवसाय सञ्चालन र सुरक्षाको प्रत्याभूत गर्दै आय-आर्जनका कार्यहरू गर्न र उत्प्रेरित गर्ने नीति लिईने छ ।
- ६.१.९ वेरोजगार विपन्न र कृषि लगायतका क्षेत्रका काम गर्ने मजदुरहरूको अवस्था र आवश्यकतालाई मध्यनजर गर्दै प्रधानमन्त्री रोजगार कार्यक्रम अन्तर्गत रोजगारीको अवसरलाई अझै प्रभावकारी बनाईने छ ।

७ विविध

- ७.१ प्रदेश सरकार तथा संघीय सरकार संगको साझेदारी सहकार्य सह-लगानीमा संचालन हुने सडक खानेपानी सिचाई भवन पर्यटन विकास कृषि पशुपंछि विकासका साथै सबै योजनाहरूको लागि समपुरक कोष स्थापना गरि कार्यन्वयनको पहल गरिनेछ ।
- ७.२ लागुऔषध मादक पदार्थको उत्पादन तथा विक्री वितरणलाई पूर्णरूपमा बन्देज गर्न प्रशासन संग सहकार्य गरि कार्यक्रम संचालन गरिनेछ ।
- ७.३ युवाहरूलाई खेदकुद प्रति आकर्षक बढाउन खेलकुद मैदानको निर्माण प्रशिक्षण विभिन्न प्रतियोगिताको आयोजना, गा.पा. बहिरको खेदकुदमा सहभागीता, खेल समाग्रीहरू वितरण गर्न आवश्यक बजेट विनियोजन गरिने छ ।
- ७.४ वडाहरूको कार्यसम्पादन मूल्याङ्कनको आधारमा विकास निर्माण सम्बन्धि योजनाहरूलाई प्राथमिकता दिईने छ ।
- ७.५ राजश्व सम्बन्धि नीतिलाई प्रभावकारी रूपमा कार्यान्वयनका लागि सो सम्बन्धि कार्यविधि बनाई लागु गरिने छ ।
- ७.६ स्थानीयतहलाई अर्धन्ययीक अधिकार प्राप्त भएकोले यसको प्रभावकारीतालाई अभिवृद्धि गरिने छ ।
- ७.७ न्याय सम्पादनको कार्यमा संलग्न हुने सबैको क्षमता अभिवृद्धिका लागि आवश्यकता अनुसारको कार्यक्रम संचालन गरिने छ ।
- ७.८ विभिन्न विषयगत क्षेत्रको लागि सल्लाहकार नियुक्त गर्न सकिने छ ।

७.९ जनसमुदायको सेवा सुविधाको लागि सेवा केन्द्र स्थापना गर्न सकिने छ ।

अन्त्यमा विगतमा गाउँसभाले अख्तियार गरेका नीतिहरूलाई प्राथमिकताका साथ कार्यान्वयन गर्दै लागिने प्रतिवद्धताका साथ नीति तथा कार्यक्रमहरूको कार्यान्वयनमा सहयोग प्राप्त गर्ने उद्देश्यले जनस्तर समेतको सहभागीता रहेने गरि प्रचलित स्थानीय सरकार सञ्चालन ऐन २०७४ र मायादेवी गाउँपालिका सम्बन्धित ऐन कानूनहरूको अधिनमा रहि जिम्मेवारी सहितका आवश्यक समिति र उप-समितिहरूको निर्माण गरिने छ । मायादेवी गाउँपालिकाको दशौँ गाउँसभा तयारी गर्न सहयोग पुर्याउनु हुने सम्पूर्ण गाउँसभाका सदस्य ज्यूहरू कर्मचारी साथीहरूलाई हार्दिक धन्यवाद ज्ञापन गर्दछु । साथै आगामी दिनहरूमा पनि यहाँहरूको सक्रिय सहभागिता सकारात्मक सोच र निरन्तर सहयोग हुने विश्वास व्यक्त गर्दै यो नीति तथा कार्यक्रमलाई सर्वसम्मत रूपमा पारित गरिदिनु हुन माननीय सदस्य ज्यूहरूमा अनुरोध गर्दै विदा हुन्छु ।

धन्यवाद ।